



لَا تَقُومُ السَّاعَةُ حَتَّى تَطْلُعَ الشَّمْسُ مِنْ مَغْرِبِهَا، فَإِذَا طَلَعَتْ فَرَأَاهَا النَّاسُ آمَنُوا أَجْمَعُونَ

له ابو هريره - رضي الله عنه - خه روايت دى چې رسول الله صلى الله عليه وسلم فرمايلي دي: «لَا تَقُومُ السَّاعَةُ حَتَّى تَطْلُعَ الشَّمْسُ مِنْ مَغْرِبِهَا، فَإِذَا طَلَعَتْ فَرَأَاهَا النَّاسُ آمَنُوا أَجْمَعُونَ، فَذَلِكَ حِينَ: {لَا يَنْفَعُ نَفْسًا إِيْمَانُهَا لَمْ تَكُنْ آمَنَتْ مِنْ قَبْلُ، أَوْ كَسَبَتْ فِي إِيْمَانِهَا حَيْرًا} [الأنعام: 158] وَلَتَقُومَنَّ السَّاعَةُ وَقَدْ نَسَرَ الرَّجُلَانِ تَوْتَهُمَا بَيْنَهُمَا فَلَا يُبَايِعَانِهِ، وَلَا يَطُوبَانِيهِ، وَلَتَقُومَنَّ السَّاعَةُ وَقَدْ انْصَرَفَ الرَّجُلُ بَلْبِنَ لِفَحْتِهِ فَلَا يَطْعَمُهُ، وَلَتَقُومَنَّ السَّاعَةُ وَهُوَ يَلِيظُ حَوْضَهُ فَلَا يَسْقِي فِيهِ، وَلَتَقُومَنَّ السَّاعَةُ وَقَدْ رَفَعَ أَحَدُكُمْ أَكْلَتَهُ إِلَى فِيهِ فَلَا يَطْعَمُهَا». «قيامت به تر هغه وخته نه راځي تر څو چې لمر له لوېديځ څخه راختلى نه وي، نو كله چې راوځي او خلك يې وگوري ټول به ايمان راوړي دا نو بيا هغه وخت دى چې: {لَا يَنْفَعُ نَفْسًا إِيْمَانُهَا لَمْ تَكُنْ آمَنَتْ مِنْ قَبْلُ، أَوْ كَسَبَتْ فِي إِيْمَانِهَا حَيْرًا} [الانعام: 158]، يعنې هيڅ نفس ته به يې ايمان گټه ونه رسوي پداسې حال کې چې مخکې لدې يې ايمان نه وي راوړى، او يا يې په ايمان کې نيکي نه وي کړي. او خامخا به قيامت پداسې حال کې راشي چې دوه سېريو به خپلو کې جامه (رخت) د خرڅلاو لپاره خپور کړي وي، نو راکړه ورکړه به يې تر منځه ونه شي او نه به يې بېرته راټول کړای شي او خامخا به قيامت په داسې حال کې راشي چې يو سېري به د خپلې اوبنې شېدې - رالوشلې وي - نو وبه يې نه څښي، او خامخا به قيامت پداسې حال کې راشي چې يو سېري به خپل د اوبو ډنډ اخېر کړى وي نو اوبه به ترې و نه څښي، او خامخا به قيامت په داسې حال کې راشي چې يو سېري به

«مر [خولې ته پورته کړي وي خو وبه يې نه خوري
(صحيح) [متفق عليه دى (بخاري اومسلم دواړو روايت کړى دى)]

رسول الله صلى الله عليه وسلم خبر ورکوي چې د قيامت له لويو نښو څخه يوه دا ده چې لمر به د ختيځ پر ځای له لوېديځ څخه راوځي او كله يې چې خلك وويني نو ټول به ايمان راوړي. نو دا مهال به بيا کافر ته د هغه ايمان گټه ونه رسوي او نه به نیک عمل يا توبه گټه ولري. بيا رسول الله صلى الله عليه وسلم خبر ورکړ چې قيامت به ناڅاپه راځي؛ تر دې چې پداسې حال کې به قيامت راشي چې خلك به د خپل ژوند په - عادي - چارو کې بوخت وي؛ نو پداسې حال کې به قيامت شي چې پلورونکي او پېرودونکي په خپلو منځونو کې خپل کالي خپاره کړي وي، نو نه به يې خرڅ کړي او نه به يې راټول کړای شي، او پداسې حال کې به قيامت شي چې يو سېري به د خپلې اوبنې شېدې په لاس کې نيولي وي نو وبه يې نه څښي، او پداسې حال کې به قيامت شي چې يو سېري به د اوبو ډنډ جوړ کړى او اخېر کړى وي نو اوبه به ترې ونه څښي، او پداسې حال کې به قيامت شي چې يو سېري به مر [خولې ته پورته کړي وي تر څو يې وخورې خو وبه يې نه خوري.

<https://sunnah.global/hadeeth/ps/show/65026>